



MELLIEĦA

MINUTI

KUNSILL LOKALI MELLIEĦA

IS-SITT KUNSILL

SEDUTA NRU. 47

12 ta' Jannar 2011

Minuti tas-Seduta Nru. 47 tal-Kunsill Lokali Mellieħa li saret fl-Uffiċċju Amministrattiv tal-Kunsill, f'Numru 126, Triq Il-Mithna l-Għdida, Mellieħa, nhar l-Erbgħa 12 ta' Jannar 2011.

PREŻENTI

Il-Kunsillieri kollha.

TALBA

It-talba ntqalet mis-Sindku.

1.0. Minuti

1.1. Il-Kunsill approva l-minuti tas-seduta Nru. 46 tas-16 ta' Diċembru 2010 mingħajr emendi. Il-minuti ġew għalhekk iffirmati.

2.0. Materji Mqajjma mill-Minuti

2.1.1. Ftehim - Tmexxija tal-Xelters tat-Tieni Gwerra Dinjija (A/6/7/2/Vol II)

2.1.2. Is-Segretarju rrefera għall-minuta 12.1. tas-seduta preċedenti u għarraf l-Għaqda Korali u Orkestrali Maria Bambina talbet il-permess tal-Kunsill biex tiksi l-ħajt tal-ispizerija Mellieħa Pharmacy f'Nru. 107, Triq Ġorġ Borg Olivier, li jidher min-naħa tax-xelter imsemmi. Il-proprjetarji tal-ispizerija – A.M. Mangion Ltd – fdaw dan l-inkarigu lill-Għaqda bil-għan li l-ħajt in kwistjoni jingħata d-dehra ta' blat imbaqqan, kif kien oriġinarjament.

2.1.3. Il-Kunsill ma sabx oġġezzjoni.

2.1.4. L-istess għaqda nfurmat ukoll li għadhom ma ttieħdu ebda passi min-naħa tal-Maritim Hotel Antonin & Spa dwar il-cables, kif ukoll mis-sid ta' Dainty Boutique dwar il-bokka li nfethet mill-kantina tal-istess ħanut.

2.1.5. Il-Kunsill iddeċieda li għandu jibgħat it-tieni u l-aħħar avviż dwar dan iż-żewġ każi.

2.2.1. Użu tal-faċilitajiet fl-Iskola Primarja (S/3/6)

2.2.2. Is-Sindku rrefera għall-minuta 2.1.1. tas-seduta preċedenti u qal li saret laqgħa mal-Ministru għall-Edukazzjoni, l-Impjegi u l-Familja dwar is-sitwazzjoni li tikkonċerna l-użu tal-faċilitajiet fil-biħna tal-Iskola Primarja, wara l-ħin. Is-Sur R. Cutajar qal li huwa ġie mwieġhed li ser ikun hemm deċiżjoni dwar din il-materja fil-futur qarib.

2.2.3. Il-Kunsill innota t-tagħrif mogħti.

2.3.1. Korsijiet tal-bizzilla taħt l-Iskema Tagħlim Tul-il Hajja (E/3/1/Vol III)

2.3.2. Is-Sindku rrefera għall-minuta 2.2.1. tas-seduta preċedenti u għarraf li huwa ltaqa' ma' dirġenti tal-Ladies Craft Circle, meta ġiet trattata il-kwistjoni dwar l-attendenza ta' tifel f'wieħed mill-korsijiet tal-bizzilla. Is-Sur R. Cutajar qal li jidher il-każ ingħalaq.

2.3.3. Il-Kunsill innota t-tagħrif mogħti.

2.4.1. **Proġett tal-*Heritage Trail* fl-Imġiebaħ u Selmun (P/10/3/Vol II)**

- 2.4.2. Is-Sindku rrefera għall-minuta 2.5.1. tas-seduta preċedenti u għarraf li t-Taqsima Proprijeta` tal-Gvern għaddiet iċ-ċwieviet tal-kmamar li hemm quddiem il-Palazz wara li żkumbrat dawn il-kmamar, li kienu qed jiġu okkupati mingħajr titolu.
- 2.4.3. Il-Kunsill innota dan l-iżvilupp u qabel li fis-seduta li jmiss għandu jiddiskuti r-rapport li sar mill-Fundazzjoni ARKEO dwar il-*heritage trail*.

2.5.1. **Restawr tat-Torri l-Abjad (A/6/7/1)**

- 2.5.2. Il-Kunsillier J. Buttigieg irrefera għall-minuta 2.6.1. tas-seduta preċedenti u għarraf li għamel żjara fit-Torri l-Abjad flimkien mal-membri tal-Historical Military and Maritime Society. Huwa qal li l-post qed jiġi vadalizzat u misruq. Għaldaqstant ippropona li ssir xatba tal-hadid sabiex ma jidhlux vetturi sat-torri, filwaqt li l-lampa eżistenti tinbidel f'riflettur sabiex il-bini jkun aktar mdawwal bil-lejl. Bini li żdied mat-torri mingħajr permess jista' jitneħħa wara li ssir laqgħa mal-MEPA dwar dan, fejn għandu jiġi stabbilit ukoll l-applikazzjonijiet li jridu jiġu sottomessi sabiex isiru l-interventi meħtieġa fuq it-torri. Is-Sur J. Buttigieg ippropona wkoll li ssir tabella li tgħid illi l-bini qed jiġi restawrat.

- 2.5.3. Il-Kunsill approva l-proposti mressqa.

2.6.1. **Milied Mellieħi 2010 (A/5/3/6/Vol III)**

- 2.6.2. Is-Sindku rrefera għall-minuta 9.1. tas-seduta preċedenti, u għarraf li l-għaqdiet li ħadu sehem f'Milied Mellieħi, flimkien għamlu donazzjoni ta' €7,100 lid-Dar tal-Providenza - €1,400 iktar mill-edizzjoni tal-2009. Is-Sur R. Cutajar aċċenna għall-fatt li l-konkorrenza tal-pubbliku kienet numeruża tul-il ġimgħa kollha. Huwa ppropona li aktar-il quddiem għandha ssir *post mortem* bil-għan li andament tal-edizzjoni li jmiss jiġi rfinat wara l-esperjenza tat-tliet edizzjonijiet passati.
- 2.6.3. Il-Kunsillier J. Azzopardi kkummenta li t-*trackless train* m'għandiex tiddaħħal taħt it-tinda minħabba r-rassa tan-nies, kif ukoll toħloq distrazzjoni waqt li jkun għaddej l-ispettaklu fuq il-palk.
- 2.6.4. Is-Sindku wieġeb li t-*trackless train* toħloq effett sabiħ taħt it-tinda, filwaqt li ma ttelef xejn mill-attivitajiet li jkun għaddej. Huwa qal li ntervjena meta kienu qed jindaqqu qniepen waqt li kien għaddej l-ispettaklu fuq il-palk, peress li fl-opinjoni tiegħu kien qed itellef.
- 2.6.5. Il-Kunsillier H. Fenech qal li jkun hemm tqassim aħjar tan-nies u anqas iffullar, kieku l-*istands* tal-ikel jitbiegħdu aktar mill-palk.

2.7.1. **Impjieg ta' skrivana fi Skala 15 (P/7/1/Vol VIII)**

- 2.7.2. Is-Segretarju rrefera għall-minuta 10.1. tas-seduta preċedenti u għarraf li s-Sinjorina Amada Grima bdiet l-impjieg tagħha mas-Segretarjat tal-Kunsill fi Skala 15 b'effett mill-1 ta' Jannar 2011.
- 2.7.3. Il-Kunsill innota t-tagħrif mogħti.

2.8.1. **Premio per l'Ambiente Gianfanco Merli 2010 (P/10/4)**

- 2.8.2. Is-Sindku rrefera għall-minuta 13.1. tas-seduta preċedenti u għarraf illi waqt l-attivitajiet li kien hemm fid-9 ta' Dicembru 2010, saru kuntatti bejn is-Segretarju Parlamentari responsabbli mill-Kunsilli Lokali l-Onor. Chris Said u l-Professur Corrado Monaca tal-Movimento Azzurro dwar il-possibilita` li l-*Green Challenge Award* jibda jsir fuq bażi internazzjonali bejn is-Segretarjat Parlamentari u l-Movimento Azzurro. Kemm-il darba din il-proposta titwettagħ, l-ewwel edizzjoni tkun f'lokalita` f'Malta u sussegwentement tkompli barra.
- 2.8.3. Il-Kunsill innota t-tagħrif mogħti.

3.0. **Tqegħid ta' Karti**

- Skeda ta' Pagamenti – 13/12/10 – 05/01/11
- Skeda ta' Infieq permezz tal-*Petty Cash* – 30/11/10 – 16/12/10
- Skeda ta' Infieq permezz tal-*Petty Cash* – 17/12/10 – 21/12/10
- *Purchase Request Form* – 05/01/11

- Skeda ta' korrisondenza li waslet
- Skeda ta' korrisondenza li ntbagħtet

4.0. Korrisondenza

4.1.1. Riġenerazzjoni f'Oqsma tal-Bini tal-Gvern (B/7)

4.1.2. Saret referenza għal Memo 1/2011 datat 3 ta' Jannar 2011, fejn tħabbru linji gwida dwar skema mfassla mill-Awtorita' tad-Djar li hija ntiza biex tirreġenera l-oqsma madwar il-bini tal-Gvern waqt li toffri għajjnuna edukattiva lir-residenti tal-istess oqsma. Is-Segretarju talab lill-Kunsill sabiex jiddeċieda dwar jekk huwiex ser jipparteċipa jew le. F'każ li iva għandu jiddiskuti dwar il-mod li bih ser jieħu sehem.

4.1.3. Gie spjegat li l-Awtorita' tad-Djar se toħroġ sejha pubblika miftuħa għal dawk il-Kunsilli Lokali li għandhom oqsma tad-djar fil-lokalitajiet tagħhom. F'din is-sejha jingħata perijodu ta' xahar sabiex il-Kunsilli jkunu jistgħu jifgħu proposti bil-miktub għal proġetti taħt din l-iskema. Dawn il-proġetti jridu jilħqu ż-żewġ għanijiet tal-iskema u għalhekk iridu jinkludu:

Proġetti ta' tisbiħ ta' madwar tal-binjiet tal-Gvern bħal:

- Manutenzjoni u/jew *upgrading* tal-madwar immedjat tal-binjiet;
- Pjan biex ikun hemm aktar aċċessibilita'
- Landscaping* fil-madwar permezz ta' siġar u pjanti etc.
- Manutenzjoni tal-bankini u passaġġi fil-madwar il-binjiet;
- Maniġġjar aħjar tal-iskart;
- Maniġġjar tal-parkeġġi;
- Miżuri ambjentali li jiffrankaw l-enerġija;
- Playfields* jew *open spaces* għar-residenti.

Programmi edukattivi u ta' taħriġ u inizjattivi soċjali bħal:

- Korsijiet ta' ICT lit-tfal jew lil kbar li jgħixu fl-oqsma tad-djar tal-Gvern;
- Korsijiet biex jgħinu l-ġenituri jifhmu r-rwol tagħhom (*parental skills*, *budgeting skills* etc);
- Għajjnuna lit-tfal biex ikunu jistgħu jagħmlu l-istudju/*homework* wara l-ħin tal-iskola;
- Korsijiet għat-tfal bħal korsijiet ta' tpingija, *typing*, daqq ta' instrumenti etc.
- Korsijiet biex jgħinu lil persuni biex jaqraw, jiktbu, isajjru, *interior designing*, ħjata, kura tal-pjanti eċċ;
- Sapport meħtieġ fejn hemm problemi ta' saħħa fiżika u mentali;
- Attivitajiet għal anzjani biex dawn ikollhom kwalita' ta' ħajja aħjar;
- Sapport u attivitajiet għal persuni b'diżabilita'.
- Inizjattivi sabiex titnaqqas il-kriminalita' u l-vandalizmu.
- Programmi sabiex insaħħu l-potenzjal u l-involviment tar-residenti fil-komunita'

4.1.4. Kull proposta trid tkun tinkludi d-dettalji kollha magħmula minn perit fuq liema qasam ser isir ix-xogħol, xogħol li hemm bżonn isir, l-istimi meħtieġa, iż-żmien meta x-xogħol ikun lest u min ser jibbenifika. Il-proposta trid tkun tinkludi wkoll programm b'inizjattivi edukattivi u soċjali li ser isiru, min ser jagħti dan is-servizz, iż-żmien li fih ser isiru dawn l-attivitajiet u min ser jibbenefika minn dawn l-inizjattivi.

4.1.5. Għalkemm il-Kunsill kien konvint li għandu japplika taħt xi aspett jew ieħor tal-iskema, kien hemm qbil li għandu jingħata żmien sas-seduta li jmiss qabel issir diskussjoni dwar dan is-suġġett.

4.2.1. Twaqqif ta' monument fir-roundabout ta' Triq Qasam Barrani / Triq il-Mithna I-Ġdida (K/6/4/1)

4.2.2. Saret referenza għal *e-mail* datat 8 ta' Jannar 2011, mibgħut mis-Sur Ricky Caruana, fejn qal li ma jistax jersaq għall-iffirmar tal-kuntratt biex jitwettag ix-xogħol imsemmi, minhabba li l-fornitur tiegħu fi Sqallija għarrfu li mhux possibbli illi jaħdem bi prezz inqas minn €14,000, meta dak offrut lill-Kunsill kien ta' €8,800. Il-Kunsill gie mgħarraf li meta saret sejha għall-offerti 4/2010 kienu wiegħbu għaliha Hal Mann Ltd li kkwotaw prezz ta' €15,807, filwaqt li l-istima tal-perit kienet ta' €19,975.

4.2.3. Il-Kunsill iddecieda li għandu joffri l-kuntratt lil Hal Mann Ltd bl-istess prezz ikkwotat fl-offerta tiegħu, sakemm m'hemmx xejn kontra fil-legizlazzjoni li tirregola l-offerti.

4.3.1. Wirja tal-Mejda tal-Appostli (S/6/Vol II)(T/4/3/Vol II)

4.3.2. Saret referenza għall-ittra datata 6 ta' Jannar 2011, mibgħuta mill-Grupp Organizzattiv Mejda tal-Appostli Mellieħa, fejn talbu lill-Kunsill jissieheb fl-organizzazzjoni tal-wirja li ser issir fiċ-Ċentru Parrokkjali bejn it-12 u t-22 ta' April 2011.

4.3.3. Il-Kunsill qabel li jissieheb fl-organizzazzjoni tal-wirja, filwaqt li ddecieda li l-involviment tiegħu m'għandux jaqbeż €300.

4.4.1. Twahhil ta' notice boards mill-MEPA (A/2/Vol XI)

4.4.2. Saret referenza għall-ċirkulari 81/2010 tal-24 ta' Novembru 2010 li ntbagħtet mill-Assoċjazzjoni tal-Kunsilli Lokali. Fiha ntqal li f'diskussjonijiet li kien hemm bejn l-Assoċjazzjoni tal-Kunsilli Lokali u l-MEPA intlaħaq ftehim li l-avviżi dwar informazzjoni fuq żvilupp, iridu jehlu ma' *notice-board* fil-lokalitajiet kollha ta' Malta u Ghawdex. Għaldaqstant il-Kunsilli intalbu jindikaw l-ahjar postijiet għal dawn in-*notice boards*.

4.4.3. Il-Kunsill qabel li din titwahhal b'dahra lejn l-iskola fil-parkeġġ li hemm bejn Triq Qasam Barrani u Triq il-Mithna I-Ġdida. Dan sakemm it-tabella proposta ma tiħux ħafna mill-wisa' tal-bankina.

4.5.1. Proġett Terra Mirabilis (P/10/12)

4.5.2. Is-Sindku rrefera għal stedina datata 8 ta' Jannar 2011, li saret mill-Comune di Casalborgone f'Turin l-Italja, sabiex il-Mellieħa tiehu sehem fi proġett li jinvolvi tliet konferenzi, flimkien mal-Municipalita' ta' Vecpiebalgas fil-Latvia u possibilment lokalita' oħra mir-Rumanija. Casalborgone li huma l-kordinaturi ta' din l-inizjattiva ser jagħmlu talba sabiex jinkiseb finanzjament taht il-Programm EUROPE FOR CITIZENS Azzjoni 1: Mizura 1.2. tal-Unjoni Ewropea. Is-Sur R. Cutajar spjega li t-tema tat-tliet konferenzi proposti ser tkun "*La Tutela del Territorio e dell'Ambiente: Casi Europei a Confronto*". L-ewwel konferenza hija proposta li sseħh f'Casalborgone bejn is-17 u d-19 ta' Settembru 2011, it-tieni waħda fil-Mellieħa bejn it-23 u s-26 ta' Frar 2012, u t-tielet waħda f'Casalborgone bejn il-25 u s-27 ta' Marzu 2012.

4.5.3. Il-Kunsill qabel li għandu jaċċetta din l-istedina.

4.6.1. Ħannieqa Kotba Melleħin (P/3/5)

4.6.2. Is-Sindku rrefera għall-*e-mail* datat 10 ta' Jannar 2011, mibgħut mis-Sur David Azzopardi li ppropona lill-Kunsill sabiex jippubblika xogħol ta' proza li huwa kiteb bit-titlu "Iz-Żija tal-Mellieħa". Is-Sur Azzopardi bghatt ukoll siltiet mill-istess kitbiet. Meta huwa gie kkuntattjat qal li l-ktieb fih madwar 100 paġna, u bħala rikonoxximent qed jitlob li jingħata 20 kopja biss.

4.6.3. Billi l-ktieb huwa ambjentat fil-Mellieħa, il-Kunsill qabel li għandu jikkonsidra l-pubblikazzjoni tiegħu fis-sensjela Ħannieqa Kotba Melleħin.

4.7.1. Notti Blu 2011 f'Pozzallo (A/5/3/Vol X)

4.7.2. Il-Kunsill gie mgħarraf illi l-Comune di Pozzallo fi Sqallija reġa stieden lill-Kunsill sabiex persuni Melleħin jieħdu sehem fl-aspetti differenti tal-attivitajiet msemmija.

4.7.3. Il-Kunsill qal li jikkonsidra din it-talba hekk kif jingħataw aktar dettalji.

4.8.1. Proġett “Festa Ġemellaġġi 2011” (K/12)

4.8.2. Il-Kunsill irrefera għal *e-mail* datat 10 ta' Jannar 2011, mibgħut mis-Segretarjat Parlamentari responsabbli mill-Kunsilli Lokali fejn għarraf li kiseb finanzjament taħt il-Programm *Europe for Citizens* tal-Unjoni Ewropea biex jorganizza il-proġett Festa Ġemellaġġi li ser ikun imfassal fuq tliet binari:

- Konferenza fejn jiġu diskussi esperjenzi li saru bejn il-Kunsilli Lokali u l-lokalitajiet ġemellati magħhom (11 u 12 ta' April 2011);
- Wirja tal-arti fil-Ġurnata Ewropea (9 ta' Mejju 2011) fejn jiġu mistiedna artisti lokali u barranin mill-lokalitajiet ġemellati; u
- *Networking Session* (Settembru 2011).

4.8.3. Il-Kunsill ġie mgħarraf li d-Dipartiment għall-Gvern Lokali talab lill-Kunsilli Lokali jinfurmaw lill-*partners* barranin tagħkom halli jindikaw jekk għandhomx il-ħsieb li jiġu għal dawn l-attivitajiet. Hu l-ħsieb li kull persuna barranija li tattendi mill-lokalitajiet ġemellati tingħata €50 bħala għajjuna finanzjarja biex jitnaqqsu mill-ispejjez li jista' jkun hemm min-naħa tal-barranin biex ikopru t-titjiriet u l-akkommodazzjoni jekk ser idumu aktar minn lejl wiehed u ikliet. B'hekk il-Kunsilli jkunu jistgħu jeħdulhom ħsieb tal-akkommodazzjoni u t-trasport bejn il-post fejn ser joqgħodu u l-post fejn jittellgħu l-attivitajiet. Il-massimu ta' persuni huwa ta' ħamsa minn kull lokalita` barranija. Il-partecipanti barranin għandhom jiġu mistoqsija dwar jekk jkunux lesti biex waqt l-attivitajiet imsemmija, speċjalment il-konferenza, li jagħmlu xi intervti fejn jaqsmu l-esperjenzi tagħhom fuq inizjattivi li ħadu ma' *partners* ġemellati magħhom. Il-Kunsill ġie mgħarraf li dan it-tagħrif għandu jasal għand id-Dipartiment sat-28 ta' Jannar 2011.

4.8.4. Il-Kunsill qabel li jipparteċipa billi jistieden il-lokalitajiet ġemellati ta' Adenau, Cavriglia u Agia Napa.

5.1. Talbiet għal Xiri ta' Servizzi u Ogġetti

5.2. Ġiet imressqa *Purchase Request Form* datata 5 ta' Jannar 2011.

5.3. Is-Sindku rrefera għall-*item* 64 tal-iskeda u spjega li n-nefqa tinvolvi x-xiri ta' armarju għal kċina meħtieġ fiċ-Centru ta' Matul il-Lejl f'Dar il-Madonna tal-Mellieħa li ser jiġi nawgurat fl-24 ta' Frar 2011. Huwa qal ukoll li l-istess post diġa qed jiffunzjona bħala Centru ta' Matul il-Jum u dalwaqt ser ikollu s-servizzi ta' *hairdresser* u podologista.

5.4. Il-Kunsill approva l-ħruġ tal-*purchase orders* li fadal jinħarġu mill-*items* elenkati fl-iskeda.

6.1. Talbiet għal Hlasijiet ta' Servizzi u Materjal

6.2. Tressqet skeda ta' pagamenti mitluba bejn it-13 ta' Diċembru 2010 u l-5 ta' Jannar 2011. Tressqu wkoll żewġ skedi ta' infieq li sar permezz tal-*petty cash* li bejniethom ikopru bejn it-30 ta' Novembru u s-16 ta' Diċembru 2010.

6.3. Il-Kunsill approva t-tliet skedi msemmija u għalhekk ġew iffirmati.

7.1. Proġett dwar il-*Floodlighting* ta' Bini fi Triq l-Erwieħ u Triq l-Inkurunazzjoni (P/4/14)

7.2. Is-seduta ġiet sospiża billi f'dik preċedenti kien mittiehem li l-Ing. Renzo Curmi kellu jattendi halli jressaq it-tieni proposta tiegħu dwar il-*floodlighting* tal-faċċata tas-Santwarju tal-Madonna tal-Mellieħa, il-ġenb tal-Knisja Parrokkjali u l-ħitan li hemm mal-ġnub tat-toroq imsemmija. L-ispejjezzjoni kienet faċilitata` permezz tal-grafika.

7.3. L-Ing. Curmi spjega li t-tieni proposta tiegħu tikkonsisti fit-twaħħil ta' arbli u rifletturi skond l-iskeda t'hawn taħt:

Post minn fejn ikun ġej is-sors tad-Dawl	Numru ta' Arbli	Numru ta' Rifletturi
Triq I-Erwieħ	3	6
Triq I-Erwieħ (<i>Soft area</i> ta' taħt l-arkata)	0	1
Triq I-Erwieħ (Niċċa ta' taħt l-arkata)	0	1
Triq I-Inkurunazzjoni (fit-triq infisha)	5	8
Triq Salvinu Vella	1	2
Blat ta' Taħt il-Belleveder tas-Sur	0	1
Taħt il- <i>Playing Field</i>	0	6

- 7.4. Is-Sur Curmi aċċenna għall-fatt illi diġa jeżistu arbli fi Triq Salvinu Vella u fi Triq I-Inkurunazzjoni. Dawn jistgħu jiġu wtilizzati bil-permess tal-Korporazzjoni Enemalta, sakemm il-*cables* li hemm magħhom huma fi stat tajjeb. Huwa spjega wkoll li għalkemm Triq I-Erwieħ tidher li ser ikollha tliet arbli b'żewġ rifletturi kull wieħed, dawn jistgħu jitraqqsu skond il-ħtieġa. Is-Sur Curmi qal li jeżistu rifletturi tat-tip *warm white* li jiehdu *colour filters* li jistgħu jintramaw f'okkażjonijiet speċjali sabiex jagħtu effett differenti minn tas-soltu.
- 7.5. Meta tkomplet is-seduta, xi kunsillieri esprimew ir-riżervi tagħhom li l-blat ta' taħt il-*playingfield* jiġi mdawwal ukoll, peress li dan fiħ numru ta' bibien ta' garaxxijiet. Ġie ssuġġerit li minflok għandha tinxtegħel il-kopla. L-Ing. Curmi kkummenta li dak il-każ ikunu jridu jinxtegħelu l-kampnari wkoll, kif ukoll ikun jirrikjedi *elevation survey* tal-bini oltre dak li diġa sar.
- 7.6. Wara aktar diskussjoni, il-Kunsill iddeċieda li d-dwal ta' taħt il-*playingfield* għandhom jitneħħew, filwaqt li dak tal-koppla u l-kampnari għandhom jiġi kkunsidrat bħala fażi oħra tal-proġett, bil-permess tal-Kappillan.
- 7.7. Is-Sur Curmi qal li l-proġett ġie stmat €80,000, iżda din ser tiġi riveduta fid-dawl tad-deċiżjonijiet meħuda.
- 7.8. Ġie deċiż ukoll li Galea Curmi Engineering Consultants bħala *contract manager* tal-Kunsill fuq id-Dwal tat-Toroq għandhom jintalbu jhejju dokument tal-offerta sabiex jiġi fornut it-tagħmir meħtieġ, biex ikun jista' jintrama fuq il-post mill-kuntrattur responsabbli mid-Dwal tat-Toroq, Lighthouse Keepers.
- 7.9. Kien hemm qbil ukoll li l-Ing. Curmi għandu jagħmel evalwazzjoni tal-konsum tal-elettriku mid-dwal eżistenti fiz-zona affettwata sabiex tkun tista' issir talba lill-Korporazzjoni Enemalta bil-għan li s-sistema l-ġdida titqabbad mal-provista tad-dwal tat-toroq.
- 8.1. Estimi Finanzjarji 2011 (F/1/22)**
- 8.2. Is-Segretarju għarraf li kopja tal-estimi riveduti skond id-deċiżjonijiet li tiehdu fis-seduta preċedenti, kienu ntbagħtu lill-Kunsillieri kollha qabel is-seduta.
- 8.3. Is-Sindku rrefera għall-vot tal-Park tal-Familja (7509) u qal li dan jeħtieġ jizdied biex jiġi sostnut ritmu ta' xogħol aktar mgħaġġel fuq dan il-proġett. Fakkar ukoll li t-Tielet Fażi tar-*Resurfacing* ta' Triq il-Kbira ġiet posposta għal Jannar 2012. Huwa għalhekk ippropona li vot tar-*Road Resurfacing* (7502) għandu jitraqqas biex jagħmel tajjeb biss għal kisi mill-ġdid ta' Triq I-Armier li ser issir permezz ta' *public private partnership*.
- 8.4. Is-Segretarju ġibed l-attenzjoni li fir-rigward ta' Triq I-Armier, id-Dipartiment għall-Gvern Lokali qed jiggarrantixxi li matul l-2011 jgħaddi lill-Kunsill nofs il-pagament li jrid isir malli jitlesta x-xogħol ta' *resurfacing*, ossija €144,535.60 li jammontaw għal 20% tal-valur kollu stmat tax-xogħol. L-20% l-oħra jeħtieġ li jithallsu mill-Kunsill. Is-Sur C. Debono fakkar li għalkemm m'hemm xejn hażin li jsir dan l-eżerċizzju, id-Dipartiment għall-Gvern Lokali qed jimponi *ring fencing* fuq l-infieq marbut mal-manutenzjoni tat-toroq. Minkejja dan huwa

kkummenta wkoll li l-Kunsill ilu għaddej bi programm ta' *resurfacing* mill-1999 u għalhekk onora l-obbligi tiegħu tant li illum numru żgħir ta' toroq m'humiex bit-tarmak.

- 8.5. Il-Kunsillier J. Buttigieg ikkummenta li m'hemm xejn x'jzomm lill-Kunsill milli jitransferixxi minn vot għal'iehor skond il-htieġa aktar 'il quddiem.
- 8.6. Il-Kunsill qabel li l-vot tar-*Road Resurfacing* (7502), kif ukoll dak tal-*Floodlighting* taż-żona Ta' Triq l-Erwieh / Inkurunazzjoni (7504) għandhom jitnaqqsu għal €300,000 u €50,000, rispettivament biex jagħmlu tajjeb għal nefqa ta' €370,000 fuq il-Park tal-Familja (7509).
- 8.7. Il-Kunsillier J. Azzopardi rrefera għal vot 7001 li jipprovi għall-akkwist ta' fond bil-għan li jiġi estiz l-uffiċċju amministrattiv. Huwa qal li għad m'hemmx *consensus* biex isir dan il-pass.
- 8.8. Il-Kunsillier J. Buttigieg ikkummenta li biex il-fond propost li jinxtara jkun aċċessibbli, jehtieġ li tinzamm miftuħa l-parti eżistenti bi dħul minn Triq il-Mithna l-Għdida.
- 8.9. Is-Sindku R. Cutajar wieġeb li l-limitazzjonijiet fl-ispażju tal-uffiċċju eżistenti qed iġieghel lill-Kunsill juża l-Iskola Primarja anke biex issir laqgħa għal ftit persuni jew biex jorganizza l-korsijiet. Huwa qal li tkellem ma diversi nies illi ssuġġerewli l-akkwist tal-bini li kien jakkomoda l-Mellieħa Sports Club, kif ukoll saru anke rapporti mill-perit tal-Kunsill li jiddeskrivu l-vantaġġi tal-fond in kwistjoni. Huwa fakkar ukoll li d-Dipartiment għall-Gvern Lokali kien ta l-kunsens tiegħu biex ikunu jistgħu jsiru kuntatti mas-sidien tal-istess fond mingħajr il-htieġa li ssir sejha għall-offerti.
- 8.10. Il-Kunsill iddeċieda li dan is-suġġett għandu jitqiegħed fuq l-aġenda tas-seduta li jmiss.

9.1. Thejijiet għal Jum il-Kunsill 2011

(A/5/3/6/Vol III)

- 9.2. Is-Sindku ressaq abbozz tal-programm dwar Jum il-Kunsill li jkopri bejn il-25 u 27 ta' Frar 2011. Is-Sur R. Cutajar ippropona li dan ikun kif ġej:

Il-Gimgha 25 ta' Frar	10.00am	Attività għat-ftal tal-Iskola Primarja
	7.30pm	Serata fejn jiġu pprezentati l-onorefiċenzi li tkun taħt il-patroċinju tal-President ta' Malta. Kuncert ta' mużika <i>live</i> mill-band ta' Philip Vella bit-tema tkun ix-xogħol u s-snaġja antiki b'narrattiva dwar dati storiċi marbuta mal-Mellieħa. <i>Video clip</i> dwar ħidmet il-Kunsill matul l-2010, li jinkludi diskors mis-Sindku. FI-għeluq id-diskors tal-President Dr George Abela.
Is-Sibt 26 ta' Frar	9.00am	Attività sportiva fil-kumpless sportiv f'Ta' Pennellu bl-involvement tal-għaqdiet sportivi kollha tal-Mellieħa.
Il-Hadd 27 ta' Frar	9.30am	Quddiesa għall-għaqdiet Melleħin fejn jattendi il-President ta' Malta.
	10.30am	Mart il-President ta' Malta, is-Sinjura Margaret Abela iżżur l-anzjani residenti f'Dar il-Madonna tal-Mellieħa.
	11.00am	Inawgurazzjoni tal-Ġnien/ <i>Playground</i> f'Mellieħa Heights mill-President ta' Malta.

- 9.3. Is-Sindku kompli jispjega li l-ispettaklu mużikali fis-serata tal-25 ta' Frar mhux mistenni li jiehu aktar minn 40 minuta, filwaqt li qed isiru kuntatti sabiex għall-ewwel darba, is-serata ssir f'lukanda u mhux fis-Sala tal-Komunita' fl-Iskola Primarja. FI-attivitajiet sportivi tas-26 ta' Frar għandhom jipparteċipaw zghazagh minn Għajnsielem bil-kollaborazzjoni tal-Kunsill Lokali ta' dik il-lokalita'.
- 9.4. Il-Kunsillier J. Buttigieg aċċenna għall-fatt li hemm diversi nomini li saru numru ta' snin ilu u għalhekk ma jagħmilx sens li dawn jithallew hemm. Huwa għalhekk ippropona li jiġi stabbilit perjodu sakemm dawn għandhom jibqgħu eligibbli.

- 9.5. Il-Kunsill innota l-proposta mressqa, iżda ddeċieda li l-kriterji applikabbli għal din is-sena m'għandhomx jinbidlu. Gie deċiż ukoll li data tal-għeluq tan-nomini għandha tkun nhar it-Tnejn 14 ta' Frar 2011, filwaqt li kien hemm qbil li fis-17 ta' Frar għandha ssir laqgħa nformali fejn jiġu diskussi n-nomini issir.

10.1. Tabelli tal-Lokalita` godda (T/3/1)

- 10.2. Is-Sindku għarraf li huwa ġie kkuntattjat minn ditta privata li qed tipproponi illi twaħħal numru ta' tabelli elettronici bir-riklami fit-toroq li jinbidlu kull tant hin. L-istess ditta offriet li wiehed mir-riklami li jkollhom dawn it-tabelli, jkun allokat lill-Kunsill biex jagħmel l-avviżi li jidhirlu hu.
- 10.3. Il-Kunsillier C. Bartolo kkummenta li biex il-Kunsill jassoċja ruħu f'din il-inizjattiva għandu jiġi aċċertat li r-riklami jew materjal ieħor li jintwera ma jkunux b'xi mod offensivi.
- 10.4. Il-Kunsill qabel li din l-offerta għandha tingħata konsiderazzjoni.

11.1. Tabelli ta' direzzjoni (T/3/1)

- 11.2. Is-Sindku ppropona li l-ismijiet tal-istabilimenti li ġew inseriti fil-tabella li twaħħlet fi Triq I-Armier kantuniera ma' Triq il-Marfa għandhom jinbidlu mal-ismijiet tal-bajjiet u postijiet oħra ġewwa l-Aħrax.
- 11.3. Il-Kunsill qabel mal-proposta.

12.1. Riforma fit-Trasport Pubbliku (T/5/1/Vol II)(T/3/3/Vol IV)

- 12.2. Is-Sindku għarraf li saret laqgħa mas-Sur Manuel Delia mill-Ministeru għall-Infrastruttura, Trasport u Komunikazzjoni, fejn giet diskussa l-proposta li għamel il-Kunsill sabiex ir-rotot ewlenin tal-karozzi tal-linja jużaw il-*Bypass* b'waqfiet fi Triq Qasam Barrani, Triq il-Mithna l-Qadima u fi Triq il-Kbira / Triq l-Iżbark tal-Franċiżi. Is-Sur R. Cutajar qal li l-Ministeru qed jaqbel fil-prinċipju mar-rotta proposta, iżda qed jitolbu li jingħata disinn tal-*junction* ta' Triq il-Mithna l-Qadima ma' Triq L. Wettinger, li jkun jippermetti l-waqfien tal-karozzi tal-linja.
- 12.3. Is-Sur R. Cutajar stqarr ukoll li fil-istess laqgħa giet diskussa l-proposta li Triq Ġorġ Borg Olivier issir *one-way* għan-niżla. Huwa qal li ż-żona Tas-Sellum tista' tkun millfuqa minn Triq it-Till, Triq il-Marlozz u Triq il-Wied Ta' Ruman. Fi Triq il-Wied Ta' Ruman kantuniera ma' Triq il-Marfa tista' titwaħħal tabella *No Left Turn* sabiex ma jkunux jistgħu jdurru vetturi lejn iċ-ċentru tal-Mellieħa.
- 12.4. Il-Kunsillier J. Buttigieg ikkumment li bil-proposta deskritta fil-minuta 12.3 ser titneħħa l-ħolqa bejn iċ-ċentru tal-Mellieħa u ż-żona Tas-Sellum. Bl-istess arrangament, mhux ser jibqa' possibbli li l-ħruġ minn Misraħ il-Parroċċa għal Triq Salvinu Vella u Triq l-Erwieħ. Is-Sur Buttigieg ippropona wkoll li l-*Feeder Line* titħalla tghaddi kontra l-*one-way* fi Triq Ġorġ Borg Olivier. Is-Sindku wieġeb li Transport Malta hija kontra l-proposta li saret dwar il-*Feeder Line*.
- 12.5. Il-Viċi Sindku E. Bartolo aċċenna għall-fatt illi ħafna sewwieqa li jkunu fi Triq il-Kappillan Magri jew fi Triq Ġorġ Borg Olivier diġa qed jibqgħu neżlin lejn Triq il-Marfa u jdurru għal Triq l-Erwieħ, biex jevitaw il-konġestjoni fi Triq Ġ. Borg Olivier.
- 12.6. Il-Kunsill iddeċieda li dan is-sugġett għandu jitkompla jiġi diskuss fis-seduta li jmiss.

13.1. Tahriġ għall-haddiema tal-lukandi (T/12/Vol II)

- 13.2. Is-Sindku għarraf li għaddejjin kuntatti mas-Segretarjat responsabbli mit-Turizmu sabiex jiġi organizzat kors għall-haddiema involuti fl-industrija tal-ospitalita` li jitratta l-istorja u l-attrazzjonijiet li wiehed isib fil-Mellieħa. Is-Sur R. Cutajar stqarr ukoll li dan it-tahriġ ġie diskuss waqt laqgħa li saret mal-*general managers* tal-lukandi li saret fit-11 ta' Jannar 2011. Laqgħa simili ser issir mal-operaturi tar-ristoranti fit-18 ta' Jannar 2011.
- 13.3. Il-Kunsill approva din l-inizjattiva.

14.1. PA 825/07 – Bini ta' impjant għall-Ippakkeġġjar tal-Ħut f'Selmun (P/5/8/I)

- 14.2. Is-Sindku rrefera għall-permess msemmi li ġie deċiż mill-Kummissjoni dwar il-Kontroll tal-Iżvilupp fi hdan il-MEPA fis-16 ta' Frar 2010. Huwa qal li dan jinvolvi t-twaqqiegħ ta' *farm* tat-tiġieġ u minflok jinbena stabbiliment għall-ippakkeġġjar tal-ħut, imħażen u uffiċini. Il-

binja giet approvata b'zewg sulari, b'wiehed minnhom taht il-livell tat-triq. Huwa qal ukoll li meta l-applikazzjoni giet imhabbra, jidher li ma kienu saru ebda rappreżentazzjonijiet kemm mir-residenti, kif ukoll mill-Kunsill. Is-Sur R. Cutajar aċċenna wkoll illi l-art hija pubblika u giet mikrija lill-iżviluppaturi - Pisciculture Marine de Malte Ltd.

14.3. Is-Sur R. Cutajar qal li qed jittiehdu l-pariri mehtieġa sabiex il-Kunsill jirreżisti dan l-iżvilupp billi huwa jemmen li mhux kompatibbli mal-*heritage trail* ippjanat f'Selmu, kif ukoll li ser jikkawża disturb f'żona rurali u r-residenti tal-madwar, kawża tal-attività li tiġi ġġenerata fl-istabiliment.

14.4. Il-Kunsill innota approva l-azzjoni li ttiehdet.

15.1. Stat ta' indafa fil-postijiet għall-ikkampjar (C/4/Vol III)

15.2. Inġibdet l-attenzjoni li l-istat ta' indafa fl-inħawi fejn hemm il-postijiet tal-ikkampjar ġewwa l-Aħrax mhux wiehed sodisfaċenti, għaliex minn imur hemmhekk mhux qed jieħdu l-iskart miegħu, iżda jhalli fuq il-post. Dan minkejja l-*patrols* li qed isiru mill-Gwardjani Lokali u l-Pulizija fi tmiem-il ġimgħa.

15.3. Ġie deciż li l-kuntrattur responsabbli mill-ġbir tal-iskart għandu jiġi mitlub iqiegħed numru adegwat ta' *skips* fil-postijiet għall-ikkampjar, kif ukoll fi Triq l-Armier, kantuniera ma' Triq Ramlet il-Qortin.

AGĠORNAMENT

Is-seduta spiċċat fid-9.45pm u giet aġġornata għal nhar it-Tlieta l-1 ta' Frar 2011, fis-7.00pm.

Robert Cutajar
Sindku

Carmel Debono
Segretarju Eżekuttiv